

די גאלדענע קייט.

א חסידישע פאמיליען-דראמע

(אין ווייסן פערז)

אין 3 אקטן.

פערזאנען:

שלמה.

פנחס — זיין זוהן.

משה — פנחס'עס זוהן, שלמה'ס אייניקעל.

יונתן — שלמה'ס זוהן, משה'ס אוראייניקעל.

דבורה — פנחס'עס ווייב; משה'ס טוטער.

מרים — משה'ס ווייב.

לאה — משה'ס אונז מרים'ס טאכטער; יונתן'ס

שוועסטער.

ישראל גבאי ראשון.

צווייטער אונז רריטער גבאי

עולם.

חסידים צווישען זיי

אברהם

למך אונז

בייניש — ישישים — די עלטסטע חסידים;

אלטע חסידים

אין אלטער אונז

א יונגער רייכע חסידים

א היימישער אונז

אין ארימער חסיד.

א ישובניק.

בערגמ — א דאקטאר.

ערשטער אַקט

דעם רבינס צימער; אלט-פרענקיש-פריזיש מעבליערט, א גע-
שניצטער באלקען, פון וועלכען עס הענגט אראב א קרוסטאלענער
הענג-לייכטער, וואס קלינגט ביי שטארקערע טריט אין צימער.
אונטער איהם— א צופלאצטער מאזאיק טיש, רויט-סאמיטען-געבעטע-
קאנאפע, א פאטער-שטוהל, שטיהלען, ביי די ווענד— בענק,
לאנגע, אהן אַלעהנען. גלעזערנע שענקליך: מיט ספרים און מיט
זילבערנע און גאלדענע כלים. אויסער א חנוכה-לאמפ, בשמים-פוש-
קעס, אתרוג-פושקעס א. ד. ג. ווארפט זיך, מיט זיין גרייס, אין די
אויגען אריין— א זילבערנער, אלט-פריזישער בעכער. טהירען רעכטס
און לינקס: רעכטס— צוויי שמאלע, פאר'ן היימישען געברויך; איין
טהיר אין בית-המדרש אריין, די צווייטע צו עזרת נשים, לינקס—
א געווענליכע טהיר אין ווייטערע צימערן אריין, אין הינטער-גרונד—
א טהיר און א גרויס וועגעציאניש פענסטער צו'ן א הויף-גערטיל.
זילבערנע העסען ארום די ווענד.

מוצאי שבת; שפעט אין אָווענד. נאָך גאָר נישט אָנגעצונג-
דען אין שטוב. איבער דער דיעל שפיעלט א שוואכע ליכט-נעץ
פון לבנה-שיון אין שניי-אָבגלאַנצען, וואָס פערשווינדט, באלד נאָכ'ן
אויפגעהען פון דער פאָרהאַנג. אין דרויסען ווערט אלץ טרויעבער
און טרויעבער, און ברעכט אויס ענדע אַקט, אין א שניי-שטורם.
אין צימער הערשט איין אָבגעלאָזענקייט און איין אונאַרד-
נונג. אין דעם הויז האָט געמוזט עפּים איין אומגליק געשעהן. פון
רעכטס און לינקס, ווען עס עפּענט זיך א טהיר, הערט זיך איין און-
מעטוג גערויש, אויסגעשרויען א. ד. ג.

(פון הויף-טיר קומען אריין דער עלטערער און דער יונג-
גערע רייכע חסידים. אונטער זיי — דער אַרימער חסיד
און דער היימישער, וואָס „רייבען“ זיך ארום יענע.)

דער עלטערער רייכער חסיד

הייסט עס — פערלורען אַ שבת!
אַזוי פיעל געשעפטען פערלאָזט, —
און מען גיט קיין שלום נישט ...

דער יונגערער.

אַז, לא עליכם ...

היימישער חסיד.

חס ושלום ...
ס'איז נור באתכסיא ...
צרת הרבים ...

אַרימער חסיד.

טוט זיינס ביחידות ...
שטאַרמט די עולמות עליונים ...

דער יונגערער רייכער חסיד

(הינטערלימטן)

עפיס צו אייך דאָ געקומען
אַ דאָקטאָר אַ יונגער?

היימישער חסיד.

(האפט אן אין דער ענדערונג פון געשפרעך)

למח שמו ...

אַרימער חסיד

ו' מכשף ...

מאַכט עפּיס רעגען אין שטוב

און שניי ...

היימישער חסיד.

(וועהמיטיג)

ער, זאָל לעבען, אָבגעשלאָסען,

וועגען כלל ... גזרות געהען ...

פון ערגיץ, זאָגט מען, שיקט מען

גאַנצע פוהרען מעסערס,

קהלות גאַנצע צו בעפאַלען ...

אַרבייט דער מין דערוויל,

פאַר בחורים דרשנ'ט ער ...

וועגען טבע ...

דער יונגערער רייכער חסיד.

און קומט צום רבין? ...

דער היימישער חסיד.

דער רבי האָט קיין פחד נישט!

דער אַרימער חסיד

אויף איהם האָט ער קיין שליטה נישט ...

(די רויבע חסידים הערען זיי שוין נישט, געהען איבערן ציי

מער, בעטראַכטען.)

דער עלטערער רייכער חסיד.

שווערע פארהענג.

(בעטאפט זיי)

זיידענע ...

היימישער חסיד.

אזוי ביים פריץ געקויפט,

מיט'ן הויז צוזאמען ...

יונגער רייכער חסיד

באלקען — געשניצטע, מעבעל — געשניצט,

העסען, אלמערס — מיט פיגורען ...

ארימער חסיד.

האט מען אָבגעקלאַפט די נעז ...

יונגער רייכער חסיד.

ענגער פון הערנער אין ווינקעל ...

היימישער חסיד

דערמיט שטויסט ער דער שטן ...

דאָ פלעגט ער זיצען ביידערנאָכט ...

אין פינסטערע נעכט,

אין התבודדות אליין.

מלחמה האַלטען מיט כל-דאָס ביז ...

ארימער חסיד.

מיט מסירת נפש ...

עלטערער רייכער חסיד.

(דעם יונגערן, אין דער זייט)

קראַנק איז ער ...

יונגערער רייכער חסיד.

מען זאגט: פון זינען אראָב...

עלטערער רייכער חסיד.

קען זיין...

ווער ווייסט, וואָס פאַר אַ פשוט

אין די אַלע זאַכען שטעקט...

יונגער רייכער חסיד.

שאַדט עס אַרביין אויך

און—אַזאַ אַלטען?

עלטערער רייכער חסיד.

קום אין אַכסניא אַריין...

(ווילען געהען דורך דער בית-המדרש-טיר).

היימישער חסיד.

זיך נישט דורכצושטופען!

קיין עין הרע—אַיין עולם...

אַרימער חסיד

איך וועל אַיך פּינתרען דורכ'ן הויף—

(פיהרט זיי אַרום: היימישער חסיד געהט אָב אין בית-המדרש

אַריין. פון לינקס, איינער נאָכ'ן צווייטען קומען די ישישים.)

אברהם

(קנאַקענדיג די פינגער, שטאַרקט זיך קענען אומעט, וואָס איי

בערוועלטיגט איהם, ברומט אויף זיך.)

שבת! שבת!

עס איז פאָרט נאָך שבת!
נישט געמאַכט נאָך קיין הבדלה.
(צו די נאָכקומענדיגע)

הע ?

ל מ ך .

וועט עס זיין אַוואָך ...

ב י י נ י ש .

אַוואָך ...

השם ישמרנו — אַוואָך !

(צוגעהען זיך איבער דער שטוב)

ל מ ך .

(זיך אַבשטעלענדיג)

ס'האַרץ האָט מיר אָבער געזאָגט,
געריסען זיך אַהער ...

ב י י נ י ש .

מיד — געצויגען, ווי אַ מאַגנעט ...

ל מ ך .

פאַלט פונקט מיין איידעם אַיין
זיך גט'ען ...

ב י י נ י ש .

כ'קען דאָס וואַסער נישט אַריבער,
קיין פראָם און קיין שיפעל נישט;
קריהע געהט און קריהע !

אברם .

(שמעלט זיך אָב , אָננעלעהנט אין טיש : ביטער :)
זענט איהר , הייסט עס , מיך מקנא ?
(למך און בייניש צוגעהען זיך איבערן צימער)

למך

(זיך אָבשמעלענדיג פאר אברם)
אָבער וואָס איז דאָס געשעהן אַזוינס ?

בייניש ,

(נאָכקומענדיג)

וואָס האָט זיך דאָ געטון אַזוינס ?
וואָס ?

למך .

רעד אַוואָרט !

בייניש .

ציהסט דאָך די נשמה אַרויס !

אברם ,

וואָס ? גאַרנישט !
ממש גאַרנישט ...
זעהענישען געזעהען ...
פון זעהענישען פסדר גערעדט ...

למך .

האָט מען עפיס פערשטאַנען ?

אברם.

מרימ'ל ...

למך און בייניש.

(מיט ליעבשאפט)

מרימ'ל ... מרימ'ל ...

למך

זי האָט פּערשטאַנען ...

בייניש

געוויס ...

אברם.

ס'האַרץ, זאָגט זי, פּיהלט ...

(עס זענען אַרײַן אַלמַע חסידים; שטיל, אױנער נאָכ'ן צווייטען.
שטעלען זיך אָב, דערוועהנדיג די ישישים, מיט דרך-ארץ
און עטוואָס פּחד, נישט ווייט פון טיר; מאַנכע זענען זיך צע-
גערענדיג און פּערנעמען נישט דאָס גאַנצע געזעס.)

ערשטער אַלטער חסיד.

(ראַפּאָרטירענדיג)

סוחרים ווילען אַהיים,

פאַרכטען זיך ...

(זעצט זיך, פון די ישישים נישט געמערקט)

צווייטער אַלטער חסיד.

איין אשה אין עזרת נשים

חלש'ט ...

דריטער.

מען קען זי נישט דערמינטערן ...
און ס'בית-מדרש אין חשך מורמעלט ...

צווייטער.

גלייך אַ וואַסער רוישט ...

ערשטער.

גלייך אַ וואַלד ...

(בלויבען שטיל; דער ישיש הייבט אָן רעדען)

אברם.

(ווי פון אַ חלום אַרונים)

דרעמעלט אַיין ...
פון חלשות דרעמעלט ער אַיין,
און ציטערט אויף ...
עפענט די אויגען גרויס ...
פול שרעק—די אויגען.
„אַ רויטע וועלט“, זאָגט ער
„אַ רויטע וועלט“
און ציטערט ...
מרימ'ל שטעהט דערביי ...

מקורבים און זקנים.

מרימ'ל ...
מרימ'לס נאָמען דערמאַנט ...

אברם.

זאָגט זי אונז :

בלוט וועט זיך גיסען ,
יודיש בלוט, ווי וואַסער ...

אַ חסיד .

(אריינקומענדיג)

רעדלעך שטעהען זיי אין מאַרק ...
מ'שרעקט זיך, מע סודעט זיך ...
אין אַרום — אַ חושך ;
מ'עפענט נישט קיין קלייד ,
מע צינדט נישט אָן קיין ליכט ...
(האקט אָב, בעמערקענדיג ישישים)

א ברם .

און דרימעלט איין ...
און ציטערט ווידער אויף ...
עס ציטערט די ווייסע באָרד ,
עס ציטערט דער קאַפּ ...
„פלעמליך“, זאָגט ער ,
„פלעמליך פליהען אין אַויר אַרום“.
(אַראַבלאָזענדיג דעם קאַפּ אויף די פלאַסע הענד)

א ברם .

זאָגט מרימ'ל ...

שטימען איבער צימער .

מרימ'ל און מרימ'ל ...

א ברם .

מיט'ן רויך
וועלען שטעט אונ שטעטלעך געהן ...

אַרימער חסיד .

(צוריקגעקומען פון הויז)

שלאַגט זיך אַ געוויין אַ מאַרק...
אַ יולדת...

יוועהען שוין דעם דריטען טאָג...
אַוועקגעפאַלען אויף אַסכרה
אַ ילד...
רחמנא ליצלן!

(אַב אין בית-המדרש אַרײַן)

שטימען איז צימער.

וואָס וועט זיין ?

וואָס וועט זיין דער סוף!

אברם .

און אַ וואַלד געזעהן....

אַיין אין-סוף אַ וואַלד...

בוים ביי בוים שטעהען זיי ,

מיט קרוינען זיך פערפלאַנטערט ;

צוזאַמענגעפלאַכטענע צווייגען....

און שטעקען די נאַקעטע וואַרצעל קאַפּויער ;

ענג איז זיי...

קומט אַמאָל אויף אַ בוים די צייט:

חייב מיט ה ווערט אַ בוים...

פון דער ערד אַרויסגעריסען ווערט ער ,

אַבער פאַלען קען ער נישט...

ר'האַט נישט וואו , דער בוים ;

הענגען בלייבט דעם בר-מנן...

ל מ ך

מױל און אױערן...

בייניש:

האָהר און נעגעל ...

היימישער חסיד

(פון הויז-טיר קומענדיג)

דער הויף איז פול ...

אַ געמורמעל, אַ געווימעל ...

און — אַ פחד —

אברם.

און אונטען; אַרום די שטאַמען

לויפען סודות נוראים אַרום ...

ווי די חיות,

ווי די חיות רעות ...

ברענענדיגע הונגער-אייגען ...

לויפען, רייסען,

יאָגען זיך פון וואַלד אַזויס ...

(פויזע)

זאָגט מרימ'ל דערויף:

גזרות רעות ...

קרענק און אונטערגענג ...

שטימען אין צימער.

וואָס די יודען רעדען ...

וואָס פון מויל זיי ברענגען ...

אל תפתח ...

אל תפתח פה לשטן ...

למך

קרענק און אונטערגענג —

בייניש

און גזרות רעות...

מקורב

האלטען פריצים דאָך אַ סיים..

אַ יקן.

טראַכטען זיי פון אונז...

אַ צווייטער

דעם זיך אונטערגענג...

רעדן של עולם...

אַ דריטער

אונער לאַזט נישט צו

שיקט צום דאָקטאָר אָב.

אַ צווייטער זקן

צום יונגען דאָקטאָר אָב...

דער היימישער חסיד.

און דער דאָקטאָר...

אַ מקורב.

מיר ווייסען... מיר ווייסען.

ברענג נישט פארן מויל..

דער היימישער חסיד.

ער פיהרט דאָך איבער!

א ז ק נ .

ימח שמו ...

(האקט אָב)

א ברם .

און אויבען , אין דער הייך
צווישען די פערוויקעלטע צווייגען ,
וואו טויט און לעבען אויסגעמישט ...
געסטען פייגעל שווערע ...
שווערע — זאָגט ער — פייגעל ...
גרויסע ... און זיי היפען ,
און — שפּרינגען איבער
פון צווייג צו צווייג ,
פון בוים צו בוים
און לאַכען ...
און שפעטען ...

א מקורב .

יאָ ... אַ חברה געמאַכט .
דער דאָקטאָר ...
לערנט זיי לאַכען ,
לערנט זיי שפעטען ...

היימישער חסיד .

קין נסים ...
קין תפלות העלפען ..
אלע טבע און טבע ..
און דער רבי שווייגט ...

צווייטער חסיד.

נפון בית המדרש, מיט'ן צאָרן און שרעק)
ביים ארון הקודש
אין פרוכת אַרײַן,
מיט'ן קאַפּ אַרײַנגערוקט,
מיט'ן שוואַרצען,
שטעהט פּנחס'ל ...

דריטער.

(נאָכגעקומען, פול חסד)

און ישראל
שטעהט בײַן איהם ...
רוימט אין אויער,
רעדט איהם אָן ... צו עפּיס בײַז ...
ענפערט פּנחס אין דער שטיל,
קאַפט ער אויף,
לויפט און רוימט
מאַנכע לײט סודות אײן ...
לויפט ווייטער און שנאַפט
דאָ אַ וואָרט, דאָרט אַ וואָרט,
לויפט צו פּנחס'ן, פּערציילט ...

אברם.

יע ... יע ... ז'לאַכען ...
און מרימ'ל הערט און פּערטייטשט:
ללעג ולקלס, —
זאָגט זי, — וועט מען זײַן ...

משה.

(פון הויז-טיר, קרענקליך צושראַקען, מיט אַ ספר'ל אין האַנד).
זאָגט ר' בבא ...

ערשטער מקורב.

(מיט רונאו, אין בית המדרש אָנווייזענדיג)

וואָס טוט זיך דאָרט ?
וואָס האָט דיין טאַטע פּנחס'ל
מיט ישראל'ן
פאַר אַ סודות ?

משה .

(רעטערירענדיג צום פענסטער)

ך'ווייס נישט ...
פון וואָנען זאָל איך וויסען ?
בנאמנות, איר הייב נישט אָן צו וויסען ...

אברם .

אָזוי ... אָזוי ...
ללעג ולקלס וועט מען זיין ...

משה

(צו די ישישים)

לאָזט געמאַך ...
אַלטע יודען, לאָזט געמאַך !
וועניג מרה שחורה נאָך ?
מען זינקט דאָך אין מרה-שחורה איין ...
אין עצבות ווייקט מען דאָך ...

אַזקן .

אַ מע געהט אַרום ווי בלענדנע שאַך

אַ צווייטער.

אַז דער פאַסטוך ווייזט זיך נישט ...

אַ חסיד.

(קומט אריין, פערמאכט אונטער זיך נישט די טיר)

זיצט אונטערן ארון קודש

און שווייגט ...

עס ציטערט די ווייסע באָרד ...

עס ציטערט דער קאַפּ אינגאַנצען ...

(פון בית המדרש דערהערט זיך, עמיץ וויינט הויך)

אַ זקן.

דער ישובניק וויינט ...

שרייט ...

אַ צווייטער.

אַז מען לאָזט איהם נישט צו!

אַ דריטער.

די מיהל —

אַ שכן אויסגעדונגען ...

וואַלגערט זיך מיט ווייב און קינד

אַרום אין שניי ...

(עמיץ פערמאכט די בית-המדרש-טיר. אין דער מינוט דער

הערט זיך א געוויין פון דער ווייבערשער שוהל)

שטימען אין צימער.

(פערואונדערט, צושראָקען)

— נשים רייסען אַיין די שוהל ...

- פאר'ן ילד ...
- פאר דער יולדת ...
- נישט געקענט דערווארטען זיך ...

א ב ר ם .

(האָט דערהערט, שטעלט זיך ראש אויף מיט איין אויסגעשמרעק.
טער האַנד)

חלול שבת!

פאר הבדלה!

נהיימישער חסיד לויפט ארויס אין עזרת-נשים אריין, וואו
עס ווערט שטיל און שמילער. אברם בלייבט שוין און שטעהן
בז'ן ענדע אָפּט, ווי פּערגליווערט.

מ ר י מ' ל .

(העל-בלאָה נעקליידט, נאַטוואַנדלערישע טריט, קובט פון הויז-
טיר, צום פענסטער געהענדיג, מיט אַ באַנג-שוואַכער שטים)
פאַרוואָס מאַכט מען קיין הבדלה נישט?
(דער עולם שווייגט. ישישים לאָזען אַראָב די קעפּ. עלטערע
חסידים און מקורבים רוקען זיך אָפּ מיט שרעקיגען דרך-אריץ.
חסידים ווילען אַרויסגעהן פאַר דער „אשה“, איינער לעגט שוין
די האַנד אויף דער קלאַמקע, בלייבט דאָך שטעהען.)

מ ש ה .

וואָס מאַכען, די קינדערלעך, מרימ'ל? ...

מ ר י ם .

(ועצט זיך צום פענסטער צו)

איינגעשלאָפען ...

קינדער ווייסען נישט ...

קינדער פיהלען נישט ...

שפיעלענדיג. אויף דער זיל
איינגעשלאָפּען ...
די הענטלעך צוזאַמענגעפלאַכטען ...
ך'האַב אונטער די קעפלעך
זיי קישעלעך געלעגט,
שמיכלען זיי אין דרימעל
און רייטלען זיך ...
שרעקליך שמיכלען קינדער ...

(פּוּזע, פּערקוקט אין פּענסטער אַויין)

עס טריבט זיך דער שניי ...
ווינדיג ... ביימלעך וויגען זיך,
צווייגעלעך פּערשנייטע ציטערן.
ווי פון שרעק געטרייסעלט ...
און טריב און טריבער ווערט דער הימעל ...
פון מערב-זייט אַ וואַלקען ציהט ...
אומגעלומפּערט ציהט ער זיך, שלעפט זיך ...
און געהט ... געהט אויף אונזער הויז ...
קינדער ווייסען נישט,
קינדער פּיזלען נישט ...

(אין צימער אַרין, עטוואָס העכער ווי פּריהער)

פאַרוואָס מאַכט מען קיין הבדלה נישט?
(די בית-המדרש טיר עפענט זיך; אַ ניי און שטאַרקער גערויש)

מ ש ה .

(אויפגעשטאַנען)

אַ פּחד בעפּאַלט ...

זוי דער עולם רוישט ...

מ ר י ם .

דער עולם ...

די אויסגעדארטע פנימ'ער
די אויגען, די אויסגעהונגערטע —

שטימען אין צימער.

דער רבי!
דער רבי זאל לעבען!
דער רבי!

שלמה,

(א זעהר הויכער, גראָהער, בלאַסער יוד; אויסער דער
שוואַרצער, שפיציגער יארטולקע אויפ'ן קאָפּ, — פּרעס-הויס גע-
קליידט; אין אונגעוועהנליך הויכער שטערן, אונגעוועהנליך
גרויס געעפענטע אויגען; מיט אַ קינדיש-נאַאיהען שטייכעל
איבערן איינגעשרומפּענעם, פון צער פּערגליווערטען פנים, וועל-
כען ישראל האָט די טיר געעפענט, קומט אַרײַן, בשעת ישראל,
פּנחס און אונטער זיי דער עולם האַלט זיך אָב ביי דער טיר;
געהענר ג אין מיט ציטער אַרײַן, ווען אַלע שטעלען זיך אויף,
קוקט זיך אום, — זיך אוטווענדענדיג צו דער בית-המדרש-טיר)
אומזיסט אַלע רייד,
אַלע געבעטען אומזיסט...

(פּעסט)

איך מאַך קיין הבדלה נישט!

ישראל.

(עטוואָס נאָך דער טיר)

רבי, דער עולם פּערלאַנגט...

אַנדערע.

(פון בית המדרש און אין צימער)

— דער עולם בעט!

— דער עולם פאלט אויפ'ן פנים פאר שרעק...
— האָט רחמנות!
— האָט רחמנות, רבי, אויפ'ן עולם...

שלמה.

(וועלכען מרים רוקט אונטער א פאטער. שמואל, אן אַנלעך
מיט איין האַנד אַנשפּאַרענדיג)

עולם...
דער עולם...
צוויי... דריי... פיער...
פינף מנינים קליינע...
קליינע, קליינע יודעלעך...
אויסגעמאָגערטע
אַיינגעשרומפענע
יודעלעך...
אַיינגעהויקערטע קומען,
קלאַפען ביים צדיק אָן...

(טאָן-ענרעוונג: צער)

געפרוירענע נשמה'לעך...
הערצלעך...
צום גר תמיד קומען ווי,
שטעלען אויס די הענטלעך;
א פונק! א פונק!
א נדבה'לע,
א מופת'ל...
א גס, א וואונק פון יענער זייט;
און יעדעס וויל פאר זיך,
פאר זיך,
פאר אייגען ווייב און קינד.

פאר אייגען הויז-געזינד ...

(פיוזע)

אן דאָ — צווישען טויט און לעבען
וואַקעלט זיך אַ וועלט!
אַ וועלט זינקט אין מרה-שחורה אַרײַן,
אַ וועלט!

(א פיוזע)

מרים.

(אין דער שטילקייט; צום פענסטער פערקוקט)

עס ציהט זיך, ציהט דער וואַלקען שוואַרץ...
גלייך אַ שוואַרצער פויגעל שפּרייט
זיינע שוואַרצע פליגעל אויס....

שלמה.

אין שוואַרצען אָנגעטון,
אין שוואַרצען אַיינגעהילט,
די נשמה פון דער וועלט —
די שכינה ברומט.
און וויינט, טרויערט,
און ס'צאָפעלט,
אין אייגענעם בלוט פערטרונקען,
ס'האַרץ פון דער וועלט!

(וויך אויסגלייכענדיג מיט אויסגעשטרעקטער האַנד)

אויסגעלייזט פון פיין און שרעק
מוז ווערען — —
די וועלט!

(טאָן-ענדערונג)

איך מאַך קיין הבדלה נישט!

מרים

צאָרניג ברוינט דער וואָלקען זיך ...
אַ צאָרניג-ברוינער הימעל קוקט אַראָפּ,
און זיי שמייכלען דאָרט, —
קינדער זעהען נישט!

שלמה.

(ביטערער)

ברוגוט זיך דער הימעל!
פאָרוואָס מאַכט ער, שלמה'לע,
קיין הבדלה נישט!
אַנגעפליגען זענען זיך
נשמה'לעך,
צוריקגערופענע פקדונות'לעך ...
צי האָבען זיך די טייבלעך
אין דער נידער נישט בעפלעקט?
צי פעהלט נישט וועם אַ פליגעלע?
נישט אויסגעצופט אַ פעדערל? —
בעקוקען מוז מען זיי!
און צו משפט'ן גרייט
שטעהט דאָס בית-דין של מעלה ...
אין עטרות גאָלדענע,
קרוינען ריין-בריליאַנטענע,
און זיי ווילען זעצען זיך
משפט'ן און פסק'ענען ...

(באַרמהערציג)

און די נשמה'לעך — —
פלאַטערן ...
ס'ציטערן די פקדונות'לעך ...
מאימת יום הדין!

מאימת יום הדין!

(מאן-ענדערונג)

ציטערט נישט,
פלאטערט נישט!
שלמה מאַכט קיין הבדלה נישט...
מגן וועט נישט — משפט'ן!

(דערשראָקענע פּוּזע)

(עס דערהערט זיך ווינדר).

מ ר ים .

ווינטען בלאָזען,
יאָגען זיך, טרייבען...
אַרום הויז, אַרום הויז...
ווי זיי פייפען, ווי זיי וואַיען...

ש ל מ ה .

כעס'ט זיך, הייסט עס, ס'גיהנם,
שיקט זיינע שליחים אַרויס!
שוואַרצע פייגעל פלאַטערן אַרום אין ווינדר
דער שוואַרצער הונד אויף דער קייט
וואַרפט זיך דאָרט!
שבת קודש איז אַריבער,
דער סמבטיון שלאָגט,
און שלמה האָט זיך אינגעשפּאַרט,
הבדלה מאַכען — וויל ער נישט.
קעסלען — אונטערגעהייצט;
קאָכען זיי,
זידען זיי...
רויכגע פלאַמען הייבען זיך, וויקלען זיך,
פעטע, ברענענדיגע המאַרעס...

„קומט צוריק, רשעים!
 „אויף שרעק און פיין,
 „אויף יסורים רעים,
 אויף ענוים קשים...
 „פארוואָס קומט איהר נישט צוריק?“
 און די אַרימע נשמה'לעך,
 די פערפלעקטע, די פערזינדיגטע, —
 אַז שבת קודש לעשט זיך אויס
 ווייסען זיי
 און ציטערן...
 און ציעפען זיך,
 און חאַפען זיך
 מיט די שוואַרצע פליגעלעך,
 מיט אויסגעפּוצטע פּעדערלעך
 צו די נעפּאלעך,
 און קלאַמערן, קלאַמערן זיך
 מיט די צאַפעלדיגע הערצעלעך
 צו די וואַלקענדלעך,
 און ציטערן...
 ציטערן!

(טאָן-ענדערונג)

ציטערט נישט!
 צאַפעלט נישט...
 פליהט אַיך, פראַנק און פריי אַרום —
 וואו איהר ווילט,
 וואו אַ ווינטעל טראַגט —
 איך מאַך קיין הבדלה נישט!

ארומיגע.

(אין שרעק)

— און וואָס וועט זיין?

— רבי, וואָס וועט זיין?

שלמה.

שבת זאָל זיין, — שבת!
מיט צוואַנגען האַלט איך שבת אַיין!
נישט גע'פסק'ענט, נישט געשטראַפט!

(פּויוע)

עס הענגט אין דער הייך דאָרט אַ וואָג,
פֿאַר'ן פּסאָד הכבוד ...
וויגט זיך, וויגט זי זיך די וואָג ...
ס'צינגעלע צאַפעלט, צאַפעלט ...
אַ מצוה'לע טוט אַ יוד
און — אַיין עבירה'לע ...
שטעלען קען זי זיך נישט ...
נישט פּולו חייב,
נישט פּולו זפּאי —
צאַפעלט זי ...
און אל רחום וחנון קוקט;
העלפען קען ער נישט ...

(פּויוע)

און זיצט ער, משיח,
אין די טויערן פון רוים
און וואָרט.
געהן קען ער נישט ...
די וואונדערן היילען זיך נישט ...
ער בינדט זיי אויף,
ער בינדט זיי צו —
און געהן, לייזען אויס די וועלט
קען ער נישט!
און קיין פּח צו וואָרטען איז נישטאָ ...

אין מרה שחורה זינקט אריין די וועלט!

(אויפשטעהענדיג, מיט קראפט)

אויסגעלייזט מוז ווערען די וועלט!

(פון וואוינונג קומען אריין לאה און יונתן, זיך האלטענדיג ביי די הענד; קיינער בעמעקט זיי נישט. פערואונדערט און עטוואַס צושראָקען בלייבען זיי שטעהן אין טיר).

שטילע שטימען אין צימער.

ווי אַזוי, ווי אַזוי?

שלמה.

(נאָך פּעכטער)

שבת זאָל זיין!

שבת!

נישט געאַקערט,

נישט געזייעט,

נישט געבויט און נישט פּערריכט ...

נישט געהאַנדעלט, נישט געוואַנדעלט ...

היימישער חסיד.

חרוב זאָל ווערען די וועלט?

שלמה.

חרוב זאָל ווערען די וועלט!

און מיר —

מיר שבת'דיגע,

מיר יום-טובדיגע,

מיר נשמה-יתרה'דיגע יודען,

וועלען איבער איהרע חורבות געהן ...

מרים .

וואו אהין ?

רבי , וואו אהין ? ...

שלמה .

צו איהם , צו איהם !

זינגענדיג און טאנצענדיג וועלען מיר געהן

צו איהם !

(פויע . עקסטאז .)

זינגט מיט מיר !

טאנצט מיט מיר !

(עס ווערט זעהר שמיל . שלמה הייבט אן טאנצען ארום זיך . אין דער שמילקייט הערט זיך דאס קלינגען פון הענגעל-לאַמפּ— ישישים ווילען מאַכען ארום רבין אַ ראָד , ווינקען צו די זקנים — יענע וויינערן זיך . ישישים טאנצען נישט-געשלאָסען יונתן און לאה—מיטגעריסען רוקען אָב דעם טיש און די שטוה- לען פון הינטער די פענסטער , נעמען אָן די מוטער ביי די הענד און טאנצען קעגענאיבער די ישישים צוויי האַלבע רעדער-טיילען . משה קוקט אויף אלעם אַבווצוענדיג — חסידים שלייסען זיך שמיל פון צימער אַרויס אין בית המדרש אַרײַן . — מרים לאָזט אָב די קינדערס הענד , האַפּט-אויף איין עק פֿון שלמה'ס גארטעל , טאנצט ארום , איהם פּערהלומט , עטוואָס גליק- ליך פּערשעמט , צנועה'דיג און פּרייליך , ווי אַ כלה-טאַנץ . ד' קינדער נעמען זיך קעגענווייטיג אָן ביי די הענד , טאנצען בע- זונדער . דער הענגעל-לויכטער קלינגט) וואָס אַטאָל שטאַרקער .

לאה .

זעה , זעה — די מאַמע שטראַהלט ,

גלייך די שכינה רוהט אויף איהר.

יונתן.

אויפ'ן עלטער-זיידען קוק,
ווי א מלאך —
אין דער קדושה איינגעהילט — —

שלמה.

(מערקט עס נישט, שמעלט זיך ועלפכטשמענדיג אָב)

און אזוי!
אזוי געהען מיר,
זינגענדיג און טאנצענדיג...
מיר גרויסע, גרויסע יודען,
שבת-יום-טוב'דיגע יודען,
די נשמות פלאַקערן!
טאַר אונז וואַלקען — שפאַלטען זיך!
הימלען — פראַלען ד'טויערן אויף!
אין ענן הכבוד שווימען מיר אַר ייז.
צום פסא הכבוד צו,
צום פסא הכבוד!
אויפ'ן אבן שיש טהור
שטעהען מיר!
און מיר בעטען נישט,
און מיר בעטלען נישט,
גרויסע שטאַלצע יודען זענען מיר —
זרע אברהם... יצחק, ויעקב!
לענגער וואַרטען נישט געקאָנט!
שיר השירים זינגען מיר,
זינגענדיג, טאנצענדיג געהען מיר!

מ ר י ם .

(לְאֹמַת אָב דַּעַם נֶאֱרַמְעֵל, לַעֲנַם זִיךְ דִּי הַעֲנַד אֹנְטֵעֵרֶן קֶאָפּ ,
בּוּיגַט אִיהֶם עֵטוּוֹאָס אַרֹנְטֵעֵר ; מִיט שְׁטֵרֶאָה־לַעֲנֵדִיגֶע אֹיגֶען ,
קֶלֶאֲרֵנְעֵט-קֶלֶאָר , מִיט'ן מֶרֶאָפּ)

יִשְׁקֵנִי מִנְשִׁיקוֹת פִּיהוּ ...

כִּי טוֹבִים — — דוּדִיךְ — — מִיין !

(פּוֹיזֵע , שְׁמִילֵעֵר אֹנְבֵעוּעֵלִיכֵעֵר עֶקְסֵטאַז.)

י ש ר א ל .

(עֶפֶעֲנַט רֶאָשׁ פֿון יַעֲנֵעֵר זײט דִּי בֵּית-הַמִּדְרַש-טִיר . א פֶּאָס

לִיכֵט פֿלִיסט אַרײַן . אָבִשְׁנִירֶעֲנִיג ;)

גוּט-וּוּאָךְ , יוֹדֵעֵן !

ש ל מ ה .

(בֶּאֱלֵט צוּרִיק אױף דַּעַר שְׁטוּהֶל)

נִישֵׁט דַּעֲרֶלֶאָזֵט !

א ב ר ם .

ווער האָט מוֹרֵד בַּמַּלְכוּת גַּעוּוֹעֵן ?

י ש ר א ל .

פִּנְחָס הָאָט הַבְּדֵלָה גַּעֲמָאָכֵט ,

(אַקֶּצֶעֲנִירֶעֲנִיג)

ר' פִּנְחָס !

ש ל מ ה .

(זִיךְ אױפֿהײַבֶּעֲנִיג)

מִיין זױהן , מִיין שױאַרְצֵעֵר זױהן ...

(אין בֵּית-הַמִּדְרַש-טִיר בַּעוּוִיזֵט זִיךְ פִּנְחָס , אֹנְטֵעֵר אִיהֶם עוֹלָם.)

ישראל.

(אָבטריעטענדיג אָן אַ ווייט, שלמה זאָל זעהן דעם עולם).

דער עולם האָט געבעטען!
דער עולם האָט פערלאַנגט,
געהייסען האָט דער עולם —

כוויע, שלמה געהט זעהר לאַנגזאַם אָב צו זיך, פּנחס קומט,
אין דערזעלבער מאָס אין שטאַב אַרײַן.)

ישישים און עלטערע חסידים.

(מורמלען)

רב פּנחס, רב פּנחס ...

(מרים פיהרט אָב שלמה'ן אין זיין צימער אַרײַן. ישישים מיט
אַראָבגעלאָזטע קעפּ געהען, פינסטער שווייגענדיג, נאָך. לאה און
יונתן געהען, זיך ביי די הענד האַלטענדיג, אונטער די ישישים.
יונתן קוקט זיך אינ'ם געהען אום, דערזעהט פּנחס'ן, רייסט
פּלוצלינג אויס די האַנד פון לאה'ן, געהט צוריק אין צימער
אַרײַן. עלטערע חסידים שטעלען זיך אָן ביידע זייטען מיר און
קעחרען זיך אום מיט די פּנימער אין צימער אַרײַן. פּנחס
געהט צום פּאַטער-שטוהל, אונטער איהם ישראל און די אַנד-
דערע נבאים. דער עולם הייבט זיך אָן צו בעוועגען, מיט האַפּט-
נונג און שרעק, אין צימער אַרײַן.)

ישראל.

(צו פּנחס'ן, וואָס וויינערט דעם פּאַטערשטוהל צו פּערנעטען)

זעצט אַיך, רבי ...

(אלע צימערן אויף, פּנחס זעצט זיך זעהר לאַנגזאַם)

דבורה.

(פון הויזמיר, ראש אריונגעפאלען)

דער יונגער דאָקטאָר וויל צום שווער!

(אלגעמיינע קאָנסערנאָציע, פאָרהאַנג)